

តុលាការកំពូល
សំណុំរឿង រដ្ឋប្បវេណី

លេខ:៦៦

ចុះថ្ងៃទី២៨ ខែកុម្ភៈ ឆ្នាំ២០០១

សាលដីកា

លេខ:១១៦

ចុះថ្ងៃទី១៦ ខែសីហា ឆ្នាំ២០០១

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

តាងនាមប្រជារាស្ត្រខ្មែរ

តុលាការកំពូល

បានបើកសវនាការជំនុំជំរះជាសាធារណៈ នៅថ្ងៃទី១៦
ខែសីហា ឆ្នាំ២០០១ ដោយមានសមាសភាពដូចតទៅ:

១-ឯកឧត្តម **ឌីត មុន្នី** ជាប្រធាន

២-លោក **ជីវ កេង** ជាចៅក្រមរបាយការណ៍

៣-លោក **ឈឹម ស៊ីផល** ជាចៅក្រម

៤-លោក **ប្រាក់ គឹមសាន** ជាចៅក្រម

៥-លោក **សោម សិរិឡ** ជាចៅក្រម

ក្រឡាបញ្ជី

-លោក **អ៊ូ សុជន**

តំណាងមហាអយ្យការ

-លោក **សាយ សារី** ជាព្រះរាជអាជ្ញា

ដើម្បីជំនុំជំរះ លើបណ្តឹងសាទុក្ខពីសាលដីកាលេខ៤៩(ឈ) ចុះថ្ងៃទី២៨ ខែវិច្ឆិកា ឆ្នាំ២០០០ នៃ
សំណុំរឿងរដ្ឋប្បវេណីលេខ ៤៩៣ ចុះថ្ងៃទី១៩ ខែមិថុនា ឆ្នាំ២០០០ របស់សាលាឧទ្ធរណ៍ ។

រវាងម្ចាស់បណ្តឹងសាទុក្ខឈ្មោះ ចង សិទ្ធិ លីឡាប្រាក់ថាក់ (Tongstitt lelapratak) ភេទប្រុស អាយុ
៣៧ឆ្នាំជាតិថៃ មុខរបរ តំណាងឱ្យក្រុមហ៊ុនពិភពពាណិជ្ជ ទីលំនៅ ផ្ទះលេខ៣៣ វិថីសម្តេចចក្រីប៉ុន ផ្លូវ
លេខ២០៨ សង្កាត់បឹងរាំង ខណ្ឌដូនពេញ ក្រុងភ្នំពេញ ។

មានមេធាវី លោកស្រី កែវ គឹមសាន

និងចុងបណ្តឹងសាទុក្ខឈ្មោះ វ៉ាន់ ស៊ូអៀង ភេទប្រុសអាយុ ៤៥ឆ្នាំ ជាតិខ្មែរ មុខរបរពាណិជ្ជករទី
លំនៅផ្ទះលេខ៩០ ផ្លូវព្រះសីហនុ សង្កាត់បឹងកេងកង ខណ្ឌចំការមន ក្រុងភ្នំពេញ។

មានមេធាវី លោក ជូ ចាន់ធារ៉ា

អំពីវិវាទ៖ សុំប្តឹងមោឃៈភាពកិច្ចសន្យា

បានឃើញបណ្តឹងសាទុក្ខលេខ២៣ ចុះថ្ងៃទី២២ ខែមករាឆ្នាំ២០០១ របស់លោកស្រី កែវ គឹ
មសាន ប្តឹងមិនសុខចិត្តពីសាលដីការដ្ឋប្បវេណីលេខ ៤៩(ឈ) ចុះថ្ងៃទី២៨ ខែវិច្ឆិកា ឆ្នាំ២០០០ របស់
សាលាឧទ្ធរណ៍ លើសេចក្តីសម្រេចទាំងមូល ។

បានឃើញសំណុំរឿងរដ្ឋប្បវេណីលេខ៦៦ ចុះថ្ងៃទី២៨ ខែកុម្ភៈ ឆ្នាំ២០០១ របស់តុលាការកំពូល។
តាមពាក្យបណ្តឹងចុះថ្ងៃទី១៨-៥-១៩៩៨ របស់ដើមចោទលោក វ៉ាន់ ស៊ូអៀង ប្តឹងសុំមោឃៈភាព
កិច្ចសន្យារវាងក្រុមហ៊ុនពិភពពាណិជ្ជកម្មជា និងខ្លួន និងទាមទារប្រាក់ USD97500 (កៅសិបប្រាំពីរពាន់
ប្រាំរយដុល្លារអាមេរិកគត់) ពីឈ្មោះចងសិទ្ធិ លីឡាប្រាក់ថាក់ (Tongstie lelapratak) ជាប្រធានក្រុមហ៊ុន
ពិភពពាណិជ្ជកម្មជា និង ឈ្មោះ ឡាយ គឹមចង (Lai kim Tong) ជាប្រធានចាត់ការទូទៅ នៃក្រុមហ៊ុន
ពិភពពាណិជ្ជកម្មជា។ ការរកស៊ីរួមគ្នានេះ ដែលមានលោក ចងសិទ្ធិ លីឡាប្រាក់ថាក់ ហៅកាត់ថា ភាគី
(ក) បានចុះកិច្ចសន្យារកស៊ីរួមគ្នាជាមួយខ្លួន វ៉ាន់ ស៊ូអៀង ហៅកាត់ថា ភាគី(ខ)

ភាគី(ខ) បានចេញដើមទុនដូចជា ៖

១- បានប្រគល់ប្រាក់កក់ទៅឱ្យភាគី(ក) ចំនួន ៦០.០០០ ដុល្លារអាមេរិក គឺលើកទី១ ថ្ងៃទី៨-៦-
១៩៩៧ ចំនួន ៣០.០០០ ដុល្លារអាមេរិក និង លើកទី២ ថ្ងៃទី២៥-៦-១៩៩៧ ចំនួន ៣០.០០០ ដុល្លារអា
មេរិក ។

២- បានឱ្យប្រាក់ថ្លៃជួសជុលទៅភាគី (ក) ពីលើកចំនួន ១២.៥០០ ដុល្លារអាមេរិកគឺ៖

- លើកទី១ ថ្ងៃទី ២២-១០-៩៧ ចំនួន ៨.០០០ដុល្លារអាមេរិក

- លើកទី២ ថ្ងៃទី ០៨-១២-៩៧ ចំនួន ៤.៥០០ដុល្លារអាមេរិក

៣- ដើម្បីឱ្យភាគី (ខ) នាំគ្រឿងចក្រចូលក្នុងទីតាំងធ្វើអាជីវកម្ម បានភាគី(ក) ឱ្យភាគី (ខ) ជួស
ជុលកែលំអកមតម្រូវការអស់ប្រាក់ចំនួន ២០.០០០ ដុល្លារអាមេរិក ។

៤- ភាគី (ក) បានឱ្យភាគី (ខ) ចេញថ្លៃឈ្នួលទីតាំងសំរាប់ខែ វិច្ឆិកា ឆ្នាំ ១៩៩៧ ក្នុង១ខែចំនួន
៥.០០០ ដុល្លារអាមេរិក ។

សរុបទាំងអស់ចំនួន ៩៧.៥០០ដុល្លារអាមេរិក

រាល់ការប្រគល់ទៅឱ្យភាគី(ក) គឺលោក ឡាយ គឹមចង ជាប្រធានចាត់ការទូទៅនៃក្រុមហ៊ុនពិភព
ពាណិជ្ជកម្មជាអ្នកទទួល ។

តាមពាក្យបណ្តឹងតប ចុះថ្ងៃទី២៨ ខែកក្កដាឆ្នាំ១៩៩៨ របស់អ្នកស្រីកែវ គឹមសាន ជាមេធាវី
តំណាងឱ្យឈ្មោះចង សិទ្ធិ លីឡាប្រាក់ថាក់ ដែលជាតំណាងក្រុមហ៊ុនពិភពពាណិជ្ជ បានចុះកិច្ចសន្យា
ជួលរោងចក្រតម្បាញទី២ ពីក្រសួងឧស្សាហកម្មរ៉ែ និងថាមពល (ចុះថ្ងៃទី១២-១០-៩៣) ហើយ ក្រសួង
នេះបានចេញប្រកាសប្រគល់សិទ្ធិ និងការគ្រប់គ្រងផលិតកម្មអាជីវកម្ម លើរោងចក្រតម្បាញទី២ នេះ ជូន
ក្រុមហ៊ុន ថ្ងៃទី ០២-១១-៩៣ ។ បន្ទាប់មកក្រុមហ៊ុននេះ ដែលមានលោកចង សិទ្ធិ លីឡាប្រាក់ថាក់ ជា
តំណាងបានចុះកិច្ចសន្យាសហប្រតិបត្តិការរួមមួយ (Joint venture Agreement) ជាមួយលោកវ៉ាន់ ស៊ូ
អៀង គឺទាក់ទង និងខ្លឹមសារ នៃកិច្ចសន្យាសហប្រតិបត្តិការរួមនេះ នៅថ្ងៃទី០៨-៦-១៩៩៧ ជាភាសា
អង់គ្លេស តែម្តង ដែលបង្កើតនូវវិវាទ ថ្ងៃនេះឡើង ។

បានឃើញ ដីកាសម្រេចតាមពាក្យសុំលេខ ០៣(យ) ចុះថ្ងៃទី២៨ ខែឧសភា ឆ្នាំ១៩៩៨ របស់ តុលាការក្រុងភ្នំពេញ ដែលមានខ្លឹមសារនៃសេចក្តីសម្រេចដូចតទៅ៖

១- ទទួលពាក្យបណ្តឹងរបស់ឈ្មោះ វ៉ាន់ ស៊ូអៀង ដែលមានតំណាង និងជាមេធាវីឈ្មោះការ សារុត្ត ចុះថ្ងៃទី ១៨-៥-១៩៩៨ មានលក្ខណៈត្រឹមត្រូវតាមទម្រង់ និងគតិច្បាប់ ។

២-ហាមឃាត់ (TONGSTIT LELAPRATAK) និងឈ្មោះ (LAI KIM TONG) មិនឱ្យលក់ដូរ ផ្ទេរសិទ្ធិ បញ្ចាំ ជួល ឬ ធ្វើអំណោយ នូវទីស្នាក់ក្រុមហ៊ុនផ្ទះលេខ ៣១-៣៣ វិថីសម្តេច ចក្រីប៉ុន ផ្លូវលេខ ២០៨ សង្កាត់បឹងរាំង ខណ្ឌដូនពេញ ក្រុងភ្នំពេញ ព្រមទាំងចលនទ្រព្យ និងអចលនទ្រព្យ ដែលជា ចំណែកភាគហ៊ុនរបស់ខ្លួនមាននៅក្នុង៖

- ក្រុមហ៊ុន ពិភពពាណិជ្ជកម្មជា
- ក្រុមហ៊ុន ពិភពពាណិជ្ជធានារ៉ាប់រង
- រោងចក្រតម្បាញពិភពពាណិជ្ជ
- ក្រុមហ៊ុន ពិភពពាណិជ្ជកម្មជា ម៉ូធីរ៉ូចកាត់
- ក្រុមហ៊ុន កម្ពុជាផ្សាយពាណិជ្ជកម្ម
- រោងចក្រកម្ពុជា ដេយេធីងចំកាត់
- ក្រុមហ៊ុន K-N-T ទីផ្សារសុរាចំកាត់
- រថយន្តតូចធំ សំរាប់ជួល

ដែលមានអាស័យដ្ឋានផ្ទះលេខ ៣១-៣៣ វិថីសម្តេចចក្រីប៉ុន ផ្លូវលេខ២០៨ សង្កាត់ បឹងរាំង ខណ្ឌដូនពេញ ក្រុងភ្នំពេញ ។

រោងចក្រតម្បាញពិភពពាណិជ្ជកម្មភ្នំពេញ និងទ្រព្យសម្បត្តិទាំងអស់ ដែលមាននៅក្នុងរោងចក្រនេះ ដែលមានទីតាំងនៅផ្លូវជាតិ ៥ ភូមិឃ្លាំងសាំង សង្កាត់ឫស្សីកែវ ខណ្ឌឫស្សីកែវ ក្រុងភ្នំពេញ ។

រថយន្តជាកម្មសិទ្ធិរបស់ក្រុមហ៊ុន ពិភពពាណិជ្ជកម្មជា ម៉ូធីរ៉ូចកាត់គឺ៖

- Fiat Panda 1.000 = 5 Units
- Panda 4x4 = 5 Units
- Uno Super 60 = 2 Units
- Tipo SX = 2 Units

ទុកជាបណ្តោះអាសន្នសិន រង់ចាំតុលាការសម្រេចដល់រឿងអង្គសេចក្តី ។

៣- បង្គាប់ឱ្យឈ្មោះវ៉ាន់ ស៊ូអៀង ដែលមានតំណាង និងជាមេធាវីឈ្មោះការ សារុត្ត ប្រាក់ប្រដាប់ក្តី គឺពន្ធចុះបញ្ជីក្តី និងពន្ធហ្នឹងចំនួន១.៨០០រៀល រង្វាន់ក្រឡាបញ្ជីកាន់ហិបបង់ប្រាក់២០០រៀល បូកសរុប ២.០០០រៀល ប្រាក់នេះ បានកាត់យកពីប្រាក់ ២.០០០រៀល ដោយដើមចោទបានបង់ទុកជាស្រេច ។

៤- បើគូភាគីណាមិនសុខចិត្តនឹងដីកាសម្រេចនេះ មានសិទ្ធិប្តឹងទាស់រយៈពេល ១៥ថ្ងៃ គិតពីថ្ងៃ ទទួលដំណឹងពីដីកាសម្រេចនេះតទៅ ។

បានឃើញ ដីកាសម្រេចកិច្ចការប្រញាប់លេខ ២៤ ប្រក ចុះថ្ងៃទី០៦ ខែសីហា ឆ្នាំ២០០១ របស់ តុលាការក្រុងភ្នំពេញ ដែលសម្រេច:

១- ទទួលពាក្យបណ្តឹងទាស់ ចុះថ្ងៃទី ១០-៧-២០០១ របស់ឈ្មោះ ស៊ី ជារ៉ាន់ ទុកជាត្រឹមត្រូវតាម ទម្រង់ និងគតិច្បាប់ ។

២- បដិសេធសំណូមពរ គ្រប់ចំណុចរបស់លោកវ៉ាន់ ស៊ីអៀង តំណាងដោយ លោកស្រីទិត សោភ័ណ ចោល ។

៣- សម្រេចដកចេញពី ដីកាសម្រេចតាមពាក្យសុំលេខ ០៣(យ) ចុះថ្ងៃទី២៨-៥-១៩៩៨ របស់ តុលាការក្រុងភ្នំពេញនូវផ្ទះលេខ ៣១ ផ្លូវ ២០៨ ក្រុម៥ សង្កាត់បឹងរាំង ខណ្ឌដូនពេញ ក្រុងភ្នំពេញ ឱ្យរួច ផុតពីការហាមឃាត់ ។ ឯចលនទ្រព្យ និង អចលនទ្រព្យផ្សេងៗនេះ ទុកឱ្យស្ថិតនៅក្នុងការហាម ឃាត់នៃ ដីកាសម្រេចតាមពាក្យសុំលេខ ០៣(យ) ចុះថ្ងៃទី ២៨-៥-១៩៩៨ ដដែល ។

៤- បង្គាប់ឱ្យដើមចោទ បង់ប្រាក់ប្រដាប់ក្តីចំនួន ៤.០០០រៀល ។ ប្រាក់នេះបានកាត់យកពី ប្រាក់ ប្រដាប់ក្តីរបស់ដើមចោទ ដាក់ថវិការដ្ឋ និងចំណាយផ្សេងៗរួចហើយ ។

៥- ដីកានេះ សម្រេចសេចក្តី និងប្រកាសជាសាធារណៈ ចំពោះមុខមេធាវីលីម ច័ន្ទប៉ុនកែវ តំណាងដើមចោទឈ្មោះ ស៊ី ជារ៉ាន់ ចំពោះមុខលោកស្រី ទិត សោភ័ណ តំណាងឈ្មោះ វ៉ាន់ ស៊ីអៀង បើក ផ្លូវប្តឹងឧទ្ធរណ៍រយៈពេល២ខែ គិតពីថ្ងៃនេះតទៅ ។

បានឃើញ សាលក្រមរដ្ឋប្បវេណីលេខ ១២(យ) ចុះថ្ងៃទី២៣ ខែកញ្ញា ឆ្នាំ១៩៩៩ របស់ តុលាការក្រុងភ្នំពេញ សម្រេចចំពោះមុខគូក្តី ដែលមានខ្លឹមសារនៃសេចក្តីសម្រេចដូចតទៅ:

១- ទទួលពាក្យបណ្តឹងរបស់ដើមចោទ ដែលមានអ្នកទទួលសិទ្ធិមេធាវី ការ សារុត្ត ចុះថ្ងៃទី១៨- ៥-១៩៩៨ ទុកជាត្រឹមត្រូវតាមទម្រង់ និង គតិច្បាប់ ។

២- ទទួលពាក្យបណ្តឹងតប របស់ចុងចម្លើយ ថងសិទ្ធិ លីឡាប្រាក់ថាក់ ដែលមានអ្នកទទួល សិទ្ធិ មេធាវី កែវ គឹមសាន ចុះថ្ងៃទី២៨-៧-១៩៨៩ ទុកជាត្រឹមត្រូវតាមទម្រង់ច្បាប់ តែបដិសេធចោល ទាស់ គតិច្បាប់ ។

៣- ទទួលស្គាល់មេធាវី ការ សារុត្ត ដែលជាអ្នកទទួលសិទ្ធិឱ្យដើមចោទឈ្មោះវ៉ាន់ ស៊ីអៀង តាម លិខិតផ្ទេរសិទ្ធិ ចុះថ្ងៃទី១៨-០៥-១៩៩៨ ទុកជាត្រឹមត្រូវតាមច្បាប់ ។

៤- ទទួលស្គាល់មេធាវី កែវ គឹមសាន ដែលជាអ្នកទទួលសិទ្ធិពីចុងចម្លើយឈ្មោះថងសិទ្ធិ - លីឡា ប្រាក់ថាក់ តាមលិខិតផ្ទេរសិទ្ធិ ចុះថ្ងៃទី ២៤-០៦-១៩៩៨ ទុកជាត្រឹមត្រូវតាមច្បាប់ ។

៥- ឱ្យមោឃៈភាពកិច្ចសន្យាធ្វើសហការអាជីវកម្ម និង គ្រប់គ្រងរវាងក្រុមហ៊ុនពិភពពាណិជ្ជ ថង សិទ្ធិ លីឡាប្រាក់ថាក់ និងវ៉ាន់ ស៊ីអៀង ចុះថ្ងៃទី ០៨-០៦-១៩៩៧ ចោលចាប់ពីពេលនេះតទៅ ។

៦- បង្គាប់ឱ្យចុងចម្លើយឈ្មោះថងសិទ្ធិ លីឡាប្រាក់ថាក់ ដែលមានតំណាង និងជាមេធាវី ឈ្មោះ កែវ គឹមសាន្ត សងប្រាក់ចំនួន៩៧០០៧\$ (ប្រាំបួនម៉ឺនប្រាំពីរពាន់ ប្រាំពីរដុល្លាអាមេរិក) ប្រាក់រៀលចំនួន ១.៦៧៣.០០០រៀល (មួយរយហុកសិបប្រាំពីរម៉ឺន បីពាន់រៀល) ការប្រាក់ចំនួន៥% ក្នុងមួយឆ្នាំ គិត ចាប់ពីថ្ងៃទី០៨-៦-១៩៩៧ នៃចំនួនប្រាក់ដើមទាំងអស់រហូតដល់ថ្ងៃសងគ្រប់ចំនួន និងសងជំងឺចិត្ត ចំនួន ៤០.០០០\$ (បួនម៉ឺនដុល្លាអាមេរិក) ទៅឱ្យដើមចោទឈ្មោះ វ៉ាន់ ស៊ូអៀងវិញ ចាប់តាំងពីសាលក្រមចូល ជាស្ថាពរ ។

បើឈ្មោះនេះ គ្មានប្រាក់សងត្រូវរឹបអូសទ្រព្យសម្បត្តិ ដែលមាននៅក្នុងដីកាសម្រេចតាម ពាក្យសុំ លេខ០៣ (យ) ចុះថ្ងៃទី ២៨-៥-១៩៩៨ លក់ឡាយឡុងធានាសំណង បើរឹងទទឹងត្រូវដាក់គុក បង្ខំដល់ រូបកាយចំនួន៨ខែ តាមមាត្រា១៣៣ នៃច្បាប់ស្តីពីការអនុវត្តសាលក្រមរដ្ឋប្បវេណី ។

៧- រឹបអូសប្រាក់ប្រដាប់ក្តី គឺពន្ធចុះបញ្ជីក្តី និងពន្ធហ្នឹងចំនួន១.៨០០រៀល រង្វាន់ក្រឡាបញ្ជី កាន់ ហិបប្រាក់ចំនួន ២០០\$ រង្វាន់អ្នកប្រគល់ដីកាកោះ ៥.០០០\$ សរុប ៧.០០០\$ ពីចុងចម្លើយឈ្មោះថង សិទ្ធិ លីឡាប្រាក់ថាក់ មានតំណាងឈ្មោះ កែវ គឹមសាន្ត បានបង់ទុករួចជាស្រេច ។

៨-បង្គាប់ឱ្យ ថងសិទ្ធិលីឡាប្រាក់ថាក់ ដែលមានតំណាងឈ្មោះ កែវ គឹមសាន្ត បង់ប្រាក់ប្រដាប់ក្តី គឺពន្ធចុះបញ្ជីក្តី និងពន្ធហ្នឹងចំនួន១.៨០០រៀល រង្វាន់អ្នកប្រគល់ដីកាកោះចំនួន៥.០០០\$ ប្រាក់នេះបាន កាត់យកពីប្រាក់៧.០០០\$ ដែលដើមចោទបានបង់ទុករួចជាស្រេច ។

កាលបើហួសឧទ្ធរណ៍ បង្គាប់ឱ្យចុងចម្លើយសងប្រាក់ ៧.០០០\$ នេះ ទៅឱ្យដើមចោទវិញ។

បង្គាប់ឱ្យឈ្មោះថងសិទ្ធិ លីឡាប្រាក់ថាក់ ដែលមានតំណាងឈ្មោះកែវ គឹមសាន្ត បង់ពន្ធសមា មាត្រមួយភាគរយលើប្រាក់ដើមចំនួន ៩៧.០០៧\$ ប្រាក់រៀលចំនួន១.៦៧៣.០០០រៀល និងការប្រាក់ ៥% ក្នុងមួយឆ្នាំព្រមទាំងជំងឺចិត្តចំនួន ៤០.០០០\$ ។ ប្រាក់នេះត្រូវដាក់ចូលថវិការដ្ឋចំនួន៨០% និង បានជាង្វាន់ក្រឡាបញ្ជីទូទាំងប្រទេស ២០% ។

៩- សាលក្រមនេះ ប្រកាសជាសាធារណៈចំពោះមុខគ្នាគឺ សម្រេចបើកផ្លូវប្តឹងឧទ្ធរណ៍កំណត់ ២ ខែ គិតចាប់តាំងពីថ្ងៃនេះតទៅ ។

បានឃើញ បណ្តឹងឧទ្ធរណ៍លេខ ១៥(យ) ចុះថ្ងៃទី១៥ ខែតុលា ឆ្នាំ១៩៩៩ របស់មេធាវី លោក ស្រីកែវ គឹមសាន ប្តឹងមិនសុខចិត្តនឹង សាលក្រមលេខ ១២(យ) ចុះថ្ងៃទី២៣ ខែកញ្ញា ឆ្នាំ១៩៩៩ របស់ តុលាការក្រុងភ្នំពេញ លើគ្រងចំណុចសេចក្តីវិនិច្ឆ័យទាំងមូល ។

បានឃើញ សាលដីការដ្ឋប្បវេណីលេខ១០(ឈ) ចុះថ្ងៃទី២៤ ខែសីហា ឆ្នាំ២០០០ របស់សាលា ឧទ្ធរណ៍សម្រេចចំពោះមុខមេធាវី តំណាងឱ្យដើមចោទលោក ជូ ចាន់ធីរ៉ា កំបាំងមុខមេធាវីតំណាងឱ្យ ចុងចម្លើយលោកស្រី កែវ គឹមសាន ដែលមានខ្លឹមសារនៃសេចក្តីសម្រេចដូចតទៅ៖

១- ទទួលពាក្យបណ្តឹងឧទ្ធរណ៍ចុះថ្ងៃទី១៥-១០-៩៩ របស់ឈ្មោះកែវ គឹមសាន ជាមេធាវី ទុកជា ត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយផ្ទុយនឹងគតិច្បាប់។

២-តម្កល់សាលក្រមរដ្ឋប្បវេណីលេខ ១២(យ) ចុះថ្ងៃទី២៣-០៩-៩៩ របស់តុលាការក្រុងភ្នំពេញ ទុកជាបានការ ។

៣- សម្រេចកាត់យកប្រាក់ប្រដាប់ក្តីចំនួន១៣.០០០រៀល ដែលដើមបណ្តឹងឧទ្ធរណ៍ បានបង់ទុក រួចហើយគឺពន្ធចុះបញ្ជីក្តី និងពន្ធហ្នឹងចំនួន២៥៥០រៀល រង្វាន់ក្រឡាបញ្ជីកាន់ហិបប្រាក់ចំនួន៤៥០ រៀល រង្វាន់អ្នកប្រគល់ដីកាកោះចំនួន ៥.០០០រៀល និងចំណាយលើអាជ្ញាធរតុលាការចំនួន ៥.០០០រៀល ។

៤-សាលដីកានេះជំនុំជំរះ និងប្រកាសជាសាធារណៈនៅថ្ងៃទី២៤-០៨-២០០០ ចំពោះមុខមេធាវី តំណាងឱ្យដើមចោទលោកជូ ចាន់ធីរ៉ា កំបាំងមុខមេធាវីតំណាងឱ្យចុងចម្លើយលោកស្រីកែវ គឹមសាន។ បើកផ្លូវប្តឹងតវ៉ាក្នុងកំណត់ច្បាប់ ។

បានឃើញបណ្តឹងទាស់លេខ៩៧ ចុះថ្ងៃទី០៦ ខែវិច្ឆិកា ឆ្នាំ២០០០ របស់លោកចុងសិទ្ធិ លីឡា ប្រាក់ថាក់ ប្តឹងមិនសុខចិត្ត នឹងសាលដីកា រដ្ឋប្បវេណីលេខ១០(ឈ) ចុះថ្ងៃទី២៤ ខែសីហា ឆ្នាំ២០០០ របស់សាលាឧទ្ធរណ៍ លើគ្រង់ចំណុចនៃសេចក្តីសម្រេចទាំងមូល ។

បានឃើញសាលដីការដ្ឋប្បវេណីលេខ៤៩(ឈ) ចុះថ្ងៃទី២៨ ខែវិច្ឆិកា ឆ្នាំ២០០០ របស់សាលា ឧទ្ធរណ៍ សម្រេចចំពោះមុខមេធាវីតំណាងឱ្យដើមចោទលោកជូ ចាន់ធីរ៉ា និងមេធាវីតំណាងឱ្យ ចុងចម្លើយ អ្នកស្រីកែវ គឹមសាន ដែលមានខ្លឹមសារនៃសេចក្តីសម្រេចដូចតទៅ៖

១- ទទួលពាក្យបណ្តឹងទាស់របស់មេធាវី កែវ គឹមសាន ចុះថ្ងៃទី១៦-១១-២០០០ ទុកជាត្រឹមត្រូវ តាមទម្រង់ច្បាប់ តែបដិសេធចោលដោយខុស នឹងគតិច្បាប់ ។

២-តម្កល់សាលដីកាលេខ ១០(ឈ) ចុះថ្ងៃទី២៤-០៨-២០០០ របស់សាលាឧទ្ធរណ៍ទុកជាបាន ការទាំងមូល ។

៣-សាលដីកានេះជំនុំជំរះ និងប្រកាសជាសាធារណៈចំពោះមុខមេធាវីតំណាងឱ្យដើមចោទ លោក ជូ ចាន់ធីរ៉ា និងមេធាវីតំណាងឱ្យចុងចម្លើយ អ្នកស្រីកែវ គឹមសាន ។ បើកផ្លូវប្តឹងសាទុក្ខក្នុងកំណត់ច្បាប់ ។

បានឃើញបណ្តឹងសាទុក្ខលេខ២៣ ចុះថ្ងៃទី២២ ខែមករា ឆ្នាំ២០០០ របស់លោកស្រីកែវ គឹ មសាន ប្តឹងមិនសុខចិត្តនឹងសាលដីការដ្ឋប្បវេណីលេខ ៤៩(ឈ) ចុះថ្ងៃទី២៨ ខែវិច្ឆិកា ឆ្នាំ២០០០ របស់ សាលាឧទ្ធរណ៍ លើគ្រង់ចំណុច នៃសេចក្តីសម្រេចទាំងមូល ។

បានឃើញសារណាការពារ ចុះថ្ងៃទី ១៤-០៥-២០០១ របស់លោកស្រីកែវ គឹមសាន
បានឃើញសារណាតប ចុះថ្ងៃទី ២៨-០៦-២០០១ របស់លោកវ៉ាន់ ស៊ីអៀង
បានស្តាប់របាយការណ៍របស់ចៅក្រមរបាយការណ៍
បានស្តាប់សេចក្តីសន្និដ្ឋានរបស់តំណាងមហាអយ្យការ ថា៖

សាលដីការដ្ឋប្បវេណីលេខ ៤៩(ឈ) ចុះថ្ងៃទី ២៨-១១-២០០០ របស់សាលាឧទ្ធរណ៍ ដែលបានសម្រេចសេចក្តីមកនេះ មានលក្ខណៈត្រឹមត្រូវហើយ ។

សូមក្រុមប្រឹក្សាជំនុំជំរះ សម្រេច ។

ក្រឡាបញ្ជីអានសារណារបស់លោកចងសិទ្ធិ លីឡាប្រាក់ថាក់

ក្រឡាបញ្ជីអានសារណារបស់លោកវ៉ាន់ ស៊ូអៀង

បានស្តាប់សេចក្តីសន្និដ្ឋានរបស់មេធាវី លោកស្រី កែវ គឹមសាន បញ្ជាក់ថា: កាលពីថ្ងៃទី០៨ ខែមិថុនា ឆ្នាំ១៩៩៧ ក្រុមហ៊ុនពិភពពាណិជ្ជកម្មជា តំណាងដោយលោកចងសិទ្ធិ លីឡាប្រាក់ថាក់ បានព្រមព្រៀងជាមួយលោក វ៉ាន់ ស៊ូអៀង ចុះកិច្ចសន្យាធ្វើសហការ អាជីវកម្ម និង គ្រប់គ្រងក្រោយកិច្ចសន្យានោះរួចមក ។ លុះថ្ងៃទី១១-១២-៩៧ ស្រាប់តែក្រសួងឧស្សាហកម្មរ៉ែ និងថាមពល ចេញប្រកាសដកហូតទីតាំងពីភាគីកូនក្តីនាងខ្ញុំវិញ ហើយនៅថ្ងៃទី១៨-៥- ៩៨ ឈ្មោះវ៉ាន់ ស៊ូអៀង បែរជាមកប្តឹងភាគីកូនក្តីនាងខ្ញុំ ដោយពុំគោរពកិច្ចសន្យា ព្រោះតាមកិច្ចសន្យា ចុះថ្ងៃទី៨-៦-៩៧ ត្រង់ចំណុចទី១,៤,៦បានបញ្ជាក់យ៉ាងច្បាស់ហើយថា ទោះបីជាវេជ្ជាបាលសម្រេចដកហូតសិទ្ធិគ្រប់គ្រងរោងចក្រ ដោយប្រការនោះក៏ដោយក៏មិនផ្តល់សិទ្ធិឲ្យភាគី(ខ) ទាមទារការខាតបង់អ្វីពីភាគី(ក)ឡើយ ។ ដូច្នេះបើមានការខាតបង់ដោយប្រការណាមួយ ក្រោយពីចុះកិច្ចសន្យាគឺគួរកាត់ ត្រូវទទួលខុសត្រូវរួមគ្នាពុំមែន ត្រូវឱ្យភាគីម្ខាងប្តឹងទាមទារពីភាគីម្ខាងទៀតនោះទេ ។

ហេតុនេះ សូមក្រុមប្រឹក្សាជំនុំជំរះ សម្រេចបដិសេធសាលដីការលេខ១០(ឈ) ចុះថ្ងៃទី ២៤-០៨-២០០០ របស់សាលាឧទ្ធរណ៍ចោលទាំងស្រុង ។ បដិសេធដីកាសម្រេចតាមពាក្យសុំលេខ ០៣(យ) ចុះថ្ងៃទី២៨-០៥-១៩៩៨ របស់តុលាការក្រុងភ្នំពេញ ទុកជាមោឃៈត្រង់ចំណុចឃាត់ផ្ទះលេខ៣១ និង៣៣ វិថីសម្តេចចក្រីប៉ុន សង្កាត់បឹងរាំង ខណ្ឌដូនពេញ ហើយប្រគល់ផ្ទះលេខ៣១ និង៣៣ ទៅឱ្យឈ្មោះស៊ូ ជា វ៉ាន់វិញ ។

បានស្តាប់សេចក្តីសន្និដ្ឋានរបស់មេធាវីលោក ដូ ចាន់ធាវ៉ា បញ្ជាក់ថា : នៅថ្ងៃទី៨-៦-៩៧ កូនក្តីរបស់ខ្ញុំលោក វ៉ាន់ស៊ូអៀង និង លោកចងសិទ្ធិ លីឡាប្រាក់ថាក់ តំណាងក្រុមហ៊ុនពិភពពាណិជ្ជបានព្រមព្រៀងគ្នាចុះកិច្ចសន្យាសហការអាជីវកម្ម ដែលជាកិច្ចសន្យាជួលទីតាំង ពីក្រុមហ៊ុនពិភពពាណិជ្ជមានរយៈពេលកំណត់ច្បាស់លាស់៥ឆ្នាំ និងកំរៃ ៦.០០០ដុល្លារ ក្នុងមួយឆ្នាំ ដូចមាន កំណត់ក្នុងមាត្រា៨ និង៤ នៃកិច្ចសន្យា ។ ចាប់តាំងពីថ្ងៃទី៨-៦-៩៧ ដែលបានព្រមព្រៀងគ្នាមកបានអនុវត្តកាតព្វកិច្ច ដូចជា:

- ប្រគល់ប្រាក់កក់គ្រប់ចំនួន ៦០.០០០ដុល្លារ គឺ នៅថ្ងៃទី៨-៦-៩៧ចំនួន ៣០.០០០ដុល្លារ និងនៅថ្ងៃទី២៥-០៧-៩៧ ចំនួន ៣០.០០០ដុល្លារ ។

- ប្រគល់ប្រាក់ថ្លៃជួសជុលពីមុនចំនួន ១២.៥០០ដុល្លារ គឺនៅថ្ងៃទី ២២-១០-៩៧ ចំនួន៨.០០០ដុល្លារ និងនៅថ្ងៃទី ០៨-១២-៩៧ ចំនួន ៤.៥០០ដុល្លារ ទៅឲ្យក្រុមហ៊ុនពិភពពាណិជ្ជ ។

-បានចំណាយប្រាក់ជួសជុលកែលំអរោងចក្រឡើងវិញ អស់ចំនួន ១៩.៥០៧ដុល្លា ។

-បង់ប្រាក់ឈ្នួលប្រចាំខែដំបូង ៥.០០០ដុល្លា។

-បង់ថ្លៃទឹកអគ្គីសនី ១.៦៧៣.០០០រៀល ។ សរុបចំណាយទាំងអស់៩៧.០០៧ដុល្លា និង ១.៦៧៣.០០០ រៀល ។

សូមក្រុមប្រឹក្សាជំនុំជំរះ តម្កល់សាលដីការដ្ឋប្បវេណីលេខ ៤៨(ឈ) ចុះថ្ងៃទី ២៨-១១-២០០០ របស់សាលាឧទ្ធរណ៍ទុកជាបានការពេញទាំងមូល ។

-ក្រោយពីបានស្តាប់របាយការណ៍របស់ចៅក្រមរបាយការណ៍

-ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ

-ក្រោយពីបានស្តាប់សារណារបស់ភាគី និងសេចក្តីសន្និដ្ឋានរបស់មេធាវីនៃគូភាគី

-ក្រោយពីបានពិភាក្សា ត្រឹមត្រូវតាមច្បាប់ហើយ

តុលាការកំពូល

- យល់ឃើញថា បណ្តឹងសាទុក្ខលេខ២៣ ចុះថ្ងៃទី ២២-០១-២០០១ របស់អ្នកស្រីកែវ គឹមសាន មេធាវីរបស់ចុងចម្លើយ ធ្វើឡើងក្នុងកំណត់ច្បាប់ តុលាការកំពូល អាចលើករឿងនេះ មកជំនុំជំរះ បានតាម មាត្រា១៤ នៃច្បាប់ស្តីពីការចាត់តាំង និងសកម្មភាពរបស់សាលាជំរះក្តី។

យល់ឃើញថា ការដែលអ្នកស្រីកែវ គឹមសាន លើកឡើងក្នុងសារណា ចុះថ្ងៃទី១៤-៥-២០០១ ថា តាមប្រការ១៤-៦ នៃកិច្ចសន្យាសហការអាជីវកម្ម និងគ្រប់គ្រង ចុះថ្ងៃទី៨-៦-៩៧ បញ្ជាក់ថា៖ ទោះបីរដ្ឋា ភិបាលសម្រេចដកហូតសិទ្ធិគ្រប់គ្រងរោងចក្រដោយប្រការនោះក៏ដោយ ក៏មិនផ្តល់ សិទ្ធិឱ្យភាគី(ខ) ទាមទារការខាតបង់អ្វីពីភាគី (ក)បានឡើយ ហើយការខាតបង់ណាមួយក្រោយ ពីចុះកិច្ចសន្យា គូភាគី ត្រូវទទួលខុសត្រូវរួមគ្នា ពុំមែនឱ្យភាគីម្ខាងម្ខាងទាមទារពីភាគីម្ខាងទេនោះទេ គឺជាការពុំត្រឹមត្រូវទេ ពីព្រោះ ចុងចម្លើយបាន ជំពាក់ប្រាក់ថ្លៃឈ្នួលរោងចក្ររបស់ក្រសួងឧស្សាហកម្មរ៉ែនិង ថាមពលតាំងពីមុនចុះកិច្ច សន្យា ថ្ងៃទី៨-៦-៩៧ ដោយដើមចោទពុំបានដឹង ដែលជាមូលហេតុធ្វើឱ្យរដ្ឋ សំរេចដកហូតយកទីតាំង នេះវិញ ។ ដូច្នេះដើមចោទពុំអាចទទួលខុសត្រូវលើការខាតបង់តាមប្រការ ១៤.៦ នៃកិច្ចសន្យា សហការ អាជីវកម្ម និង គ្រប់គ្រងបានទេ ពីព្រោះការដកហូតទីតាំងនេះ មិនមែនបណ្តាលមកពីការរកកំរៃ នៃ ការជួលអចលនវត្ថុទេ ។

- យល់ឃើញថា ការដែលតុលាការថ្នាក់ក្រោមសម្រេចដាក់គុកបង្ខំលើរូបកាយ លោកថងសិទ្ធិ លីឡាប្រាក់ថាក់ ដែលជានីតិបុគ្គលនោះ ជាការពុំត្រឹមត្រូវទេ ប៉ុន្តែដោយរឿងនេះជារឿងអង្គច្បាប់សុទ្ធ សាធ ដូច្នេះ តុលាការកំពូល គប្បីសម្រេច ទុកជាមោឃៈ ដោយឥតបង្ខំល ។

- យល់ឃើញថា ការដែលមេធាវីចុងចម្លើយ ក៏ដូចជាសារណារបស់ចុងចម្លើយដែរ ដែលលើកឡើង ថា ការឱ្យជម្ងឺចិត្ត៤ម៉ឺនដុល្លារអាមេរិក មានចំនួនច្រើនហួសនោះ តុលាការកំពូល ដែលជំនុំជំរះ ពេលនេះ តែលើអង្គច្បាប់ ពុំមានសមត្ថកិច្ចសម្រេចបានឡើយ ពីព្រោះជាសមត្ថកិច្ចរបស់តុលាការអង្គសេចក្តី ។

- យល់ឃើញថា ពាក្យបណ្តឹងចុះថ្ងៃទី ១២-០៦-២០០១ របស់លោកលីម ច័ន្ទប៉ុនកែវ ជាមេធាវី របស់អ្នកស្រី ស៊ី ដាវ៉ាន់ ដែលសុំចូលជាតតិយជននោះ តុលាការកំពូលពុំមានសមត្ថកិច្ចជំនុំជំរះបានឡើយ ពីព្រោះតុលាការកំពូលជំនុំជំរះលើកទី១ តែលើអង្គច្បាប់ មិនពិនិត្យលើអង្គហេតុថ្មីទេ ។

- យល់ឃើញថាគ្នាកាតី បានធ្វើសារណាជូនមកតុលាការកំពូលរួចហើយ ប៉ុន្តែពុំបានមកចូលរួម នាសវនាការនេះ មានតែមេធាវី នៃគ្នាកាតី ដែលបានមកចូលរួម ដូច្នេះតុលាការកំពូលជំនុំជំរះកំបាំងមុខ ចាត់ទុកជាចំពោះមុខ ។

- យល់ឃើញថា សាលដីការដ្ឋប្បវេណីលេខ ៤៩(ឈ) ចុះថ្ងៃទី ២៨ ខែវិច្ឆិកា ឆ្នាំ២០០១ របស់ សាលាឧទ្ធរណ៍ ដែលបានសម្រេចសេចក្តីមកនេះ មានលក្ខណៈត្រឹមត្រូវតាមទម្រង់ និងគតិច្បាប់ហើយ លើកលែងតែចំណុចដាក់គុកបង្ខំលើរូបកាយ ។

ហេតុដូច្នេះ

វច្ច័យសេចក្តីកំច្បាច់មុខគុក ប៉ុន្តែចាត់ទុកជាចំពោះមុខ

១- ទទួលបណ្តឹងសាទុក្ខលេខ២៣ ចុះថ្ងៃទី២២ ខែមករា ឆ្នាំ២០០១ របស់អ្នកស្រីកែវ គឹមសាន ទុកជាត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយខុសនឹង គតិច្បាប់ខ្លះ ។

២- តម្កល់សាលដីការដ្ឋប្បវេណីលេខ ៤៩(ឈ) ចុះថ្ងៃទី២៨ ខែវិច្ឆិកា ឆ្នាំ២០០១ របស់សាលា ឧទ្ធរណ៍ទុកជាបានការ លើកលែងតែចំណុចដាក់គុកបង្ខំលើរូបកាយ ដែលត្រូវទុកជាមោឃៈដោយឥត បង្ខំល ។

៣- រឹបអូសប្រាក់ប្រដាប់ក្តីចំនួន១៩.០០០រៀល ដែលលោកវ៉ាន់ ស៊ូអៀង បានបង់ជូនរួចហើយគឺ
-ពន្ធចុះបញ្ជីក្តី និងពន្ធហ្នឹងចំនួន ៤.០០០រៀល ប៉ុន្តែប្រាក់នេះ ត្រូវកាត់ចំនួន៨០០រៀល សម្រាប់ ជារង្វាន់ក្រឡាបញ្ជីកាន់ហិបប្រាក់

-ចំណាយលើកិច្ចប្រគល់ដីកាកោះចំនួន១៥.០០០រៀល សរុប១៩.០០០រៀល ហើយតម្រូវឱ្យចុង ចម្លើយសងប្រាក់ ១៩.០០០រៀល នេះទៅដើមចោទវិញ ។

បង្គាប់ឱ្យចុងចម្លើយបង់ពន្ធសមាមាត្រ តាមការកំណត់របស់តុលាការក្រុងភ្នំពេញ ។

៤- សាលដីកានេះ ប្រកាសនាសវនាការ ជាសាធារណៈ នៅថ្ងៃទី ១៦ ខែសីហា ឆ្នាំ២០០១ ។